

قانونی اور تاد می کاروائی کی جائے تو یہاں بھی رشوت اور اثر سروخ کے ذریعے انھیں چھڑایا جاتا ہے جس کی وجہ سے ایک تو عوام اور رعایا کی مصلحت اور ان کا مفاد پس منظر میں چلا جاتا ہے اور جس مقصد کے لیے تسعیر کی جاتی ہے وہ مقصد حاصل نہیں ہو پاتا، دوسرے رشوت اور مفاد پرستی کو فروغ ملتا ہے اور تیسرا اس طرح کے گروہ اور عناصر کو اور زیادہ طاقت ور ہونے کا موقع مل جاتا ہے اور وہ اپنی من مانیاں شروع کر دیتے ہیں۔ اس لیے اس بات کی شدید ضرورت ہے کہ عوام کے مفاد اور ان کی مصلحت کے تحفظ کو یقینی بنایا جائے، ایسے عناصر پر کڑی نظر کھی جائے جو ناجائز طریقے اختیار کرتے ہیں اور اس کے لیے رشوت اور اثر سروخ کو استعمال کرتے ہیں۔ حکومت کے کارندوں کا بھی احتساب کیا جائے اور جو کارندہ اس میں ملوث پایا جائے اسے قرار واقعی سزا دی جائے۔ سب سے اہم بات یہ ہے کہ حکومتی افسروں اور کارندوں کی تربیت کی جائے اور ان میں امانت، دیانت اور عوام کی خیر خواہی جیسے اخلاق کی آبیاری کی کوشش کی جائے تاکہ وہ اپنے اور چند عناصر کے مفاد کو مد نظر رکھنے کے بجائے ہر قیمت پر عوام اور معاشرے کے اجتماعی مفاد کو ترجیح دیں، اس طرح حکومت کی طرف سے قیمتوں اور اجرتوں کے تقرر اور تعین کا مقصد حاصل کیا جاسکتا ہے۔



فلکِ اسلامی اور اُس کے احتیازات

◎ عبید اللہ فہد فلاہی

نظریہ اور فلسفے کا اجتماع

قرآن کریم اور سنت مطہرہ اسلامی فکر کے بنیادی اور ابدی مصادر ہیں۔ قرآن اور حدیث سے ہی فکر اسلامی کے سوتے پھوٹتے ہیں۔ معاصر حالات اور زمانے کے تقاضوں کی رعایت میں ان دونوں بنیادی مصادر سے روشنی حاصل کر کے فلکِ اسلامی پر وان چڑھتی ہے۔ نصوص اسلامی کی معاصر تفہیم میں تعلق و تلفیف کی بڑی اہمیت ہے۔ مخاطب کی نفیسیات، بدلتے حالات کا دراک، نت نئے اسلوب تناخاطب اور فکری و عملی بحرانوں کی شناخت وہ اہم مسائل ہیں جن سے فلکِ اسلامی کو سابقہ پڑتا ہے، اس لیے فلکِ اسلامی نظریہ بھی ہے اور فلسفہ بھی۔ نظریہ اس لیے ہے کہ وہ دوسرے رجحانات، افکار اور طرز زندگی کے مقابلے میں جامع اور مکمل ہے، انسانیت کے لیے نافع اور قابل قبول ہے اور اسی لیے غلبہ و اقتامت کا آرزو مند ہے۔ اسلامی فکر کو بھی فلسفہ کہا جاسکتا ہے کیون کہ اس میں وسعت، تنوع اور گہرائی ہے، دوسرے افکار اور خیالات کو اپنے اندر سونے اور ڈھانے کی گنجائش ہے۔ تہذیب و ثقافت اور مظاہر کے بدلتے سانچوں کو اپنانے کی روایت ہے۔ تجدید و اصلاح کے فریضے نے امت مسلمہ کے مفکرین اور دانش ورروں کو تاریخ اسلامی کے ہر دور میں آمادہ کیا کہ وہ قرآن و سنت کی بہتر تفہیم و تشریح کے لیے بدلتے رجحانات اور داخلی و خارجی بحرانوں کا مطالعہ کریں، نئے علوم و افکار سے بہتر تعامل کریں، خارج کے اثرات و مؤثرات کا تجربیہ کریں اور زمانے کے بعض شناس بن کر فلکِ اسلامی کی ترجیحی کریں۔

اسلامی فکر نے اسی لیے تاریخ اسلامی کے آغاز سے ہی اجتہاد کی روایت کو اختیار کیا ہے۔ اجتہاد نام ہے قرآن و سنت کے ابدی نصوص کا گہرا اور اک حاصل کرنے کا جسے قرآن نے تعلقہ فی الدین^(۱) کا نام دیا ہے۔ حالات کی تبدیلی ہمیشہ جود و انجام کے علی الرغم ترقی و اقدام کا مطالبہ کرتی ہے۔ نصوص کی ابدیت و ختمیت کو تغیر پذیر زمانے سے ہم رشتہ و ہم رکاب کرنا فلکِ اسلامی کا اولین کام ہے۔ بحران وہاں رونما ہوتا ہے جہاں ابدی وحی اور بدلتے حالت میں صحیح ڈھنگ سے تعامل نہیں ہو پاتا۔ یا تو اسلامی نصوص کی روایت پرستانہ تعبیر و تفہیم پر اصرار ہونے لگتا

پروفیسر، شعبہ اسلامک اسٹڈیز، علی گڑھ مسلم یونیورسٹی، ائمیا۔ (drfahadamu60@yahoo)

- ۱ - القرآن، ۹: ۱۲۲۔

ہے یا جگدّت پندی کے زعم میں نصوص سے دست کش ہونے یا اُن کی من مانی تاویل کرنے کی راہ واکر دی جاتی ہے۔ یہ افراط و تفریط فکرِ اسلامی کے لیے زہر ہلاہل ہے۔

یہ حقیقت ذہن نشین رہنمی چاہیے کہ ہدایت صرف کتاب اللہ اور سنت رسول سے حاصل ہو سکتی ہے۔ وحی کے سوا ہدایت کے تمام راستے فریب اور دھوکہ ہیں۔ کتاب و سنت کی نصوص ناقابل تغیر ہیں۔ قیامت تک ان نصوص میں کوئی تبدیلی نہیں کی جاسکتی، مگر یہ بات بھی ذہن میں رہنمی چاہیے کہ نصوص اسلامی کی تفہیم و تشریع حالات و زمانہ کی روایت سے بدلتی رہے گی۔^(۲) تجدید و احیاء دین کی فطرت یہ ہے کہ بدلتے ہوئے حالات میں نئے اسلوب میں دین کی ترجمانی ہوتا کہ زمانے کے تغیر اور نصوص کی ابتدیت میں ہم آہنگی برقرار رہے اور یہ کام اجتہاد کے بغیر ممکن نہیں ہے اور اجتہاد کے عمل میں خطاب و صواب دونوں کا احتمال رہتا ہے اور نیت درست ہو تو اجتہادی غلطی بھی باعث اجر و ثواب ہوتی ہے، اس لیے اسلامی فکر کے ارتقا کے لیے توسع اور تحمل کی روایت ناگزیر ہے۔ تحمل نہ ہو تو فکری پیش رفت پر قد غن گل جاتی ہے اور اجتہاد و تخلیق کا کارروائی ختم جاتا ہے۔

فکرِ اسلامی کے امتیازات

فکرِ اسلامی کی تفہیم کے لیے ناگزیر ہے کہ اُس کی امتیازی خصوصیات پر گفت گو کی جائے۔ قرآن و حدیث کے حوالے سے وجود میں آنے والی ہر تحریر یا بیان کو فکرِ اسلامی کا ترجمان قرار نہیں دیا جاسکتا۔ بعض نادان یا ابن الوقت علما اور دانش وردوں نے زمانے کے ہر رجحان، فکر، نظریہ اور سوچ پر اسلام کا لیبل لگادیا اور اس کی تائید و توثیق کے لیے قرآن و سنت سے دلیلیں فراہم کر دیں۔ ”اسلامی جدیدیت“، ”اسلامی جمہوریت“، ”اسلامی اشتراکیت“، ”اسلامی آمریت“، ”اسلامی مکشیریت“، ”اسلامی گلوبالائزیشن“، ”اسلامی نسائیت“، ”سیاسی اسلام“، وغیرہ درجنوں اصطلاحات ہیں جو اپنوں کی جہالت یا غیر کی جہالت اور دشام طرازی کی وجہ سے ذرائع ابلاغ میں گشٹ کر رہی ہیں۔ فکرِ اسلامی کو اس پیوند کاری سے دور کا بھی واسطہ نہیں۔ اسلام کی ترجمان وہی فکر ہو گی جو قرآن و سنت کے نصوص میں پوری طرح پیوست اور اس کے مجموعی نظام فکر و عمل سے مکمل طور پر ہم آہنگ ہو۔ دوسرے

-۲ تجدید کی اصطلاح اس حدیث میں استعمال ہوئی ہے جسے امام ابو داؤد رحمۃ اللہ علیہ نے اپنی السنن میں کتاب الملاحم، باب ما یذکرنی قرن الماء، ۲: ۲۳۳ میں نقل کیا ہے۔ اللہ کے رسول اللہ صلی اللہ علیہ و آله و سلم نے فرمایا: ”إِنَّ اللَّهَ يَعِثُ لِهَذِهِ الْأَمْةِ عَلَى رَأْسِ كُلِّ مَأْةٍ سَنَةٍ مِّنْ يَجِدُ دَهَا دِينَهَا۔“ (یقیناً اللہ اس امت کے لیے ہر صدی میں ایسے لوگوں کو بھیجے گا جو اس امت کے لیے اس کے دین کی تجدید کریں گے۔)

لفظوں میں ہم یوں کہہ سکتے ہیں کہ اسی فکر کو اسلام کے نام سے موسوم کیا جائے گا جو قرآن کے جہانی نظر یہ یعنی عقیدہ توحید سے مطابقت رکھتی ہو۔

۱۔ توحید کی ترجیحی

قرآن کریم میں توحید کے عقیدے کو مرکزی مقام حاصل ہے جس کے ارد گرد اس کی تمام تعلیمات گھومتی ہیں۔ کوئی فکر اسلام کے نام سے موسوم نہیں ہو سکتی، جب تک اس کی جڑیں اس عقیدے کے اندر پیوست نہ ہوں۔ جب ایک انسان عقلی و فطری بدیہی عقیدے کے طور پر توحید پر ایمان لاتا ہے تو اس کے وجود اور شخصیت میں، اُس کی ذات اور ضمیر میں، دوسرے انسانوں سے اور کائنات کے ساتھ اس کے معاشرتی تعلامل میں یہ عقیدہ جو ہری کردار ادا کرتا ہے۔ سورہ بقرہ میں ”آیت الکرسی“ بڑی جامع آیت ہے۔ اس میں اللہ کی ایسی مکمل معرفت بخشی گئی ہے جس کی نظیر کہیں نہیں ملتی۔ اسی بنا پر حدیث میں اُس کو قرآن کی سب سے افضل آیت قرار دیا گیا ہے۔ (۲) قرآن کہتا ہے:

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تُؤْخُذُهُ سَيْنَةٌ وَلَا نُومٌ طَلَهُ مَا فِي السَّمَاوَاتِ وَمَا فِي الْأَرْضِ طَمْنُ ذَلِيلٍ نَّيْشَفُ عِنْدُهُ أَلَا بِذِنِّهِ طَيْعَلْمُ مَا يَبْيَنَ أَيْدِيهِمْ وَمَا خَفْفَهُمْ وَلَا يَمْبِيظُونَ بَشِّرَىٰ غُمَّ مِنْ عِلْمِهِ إِلَّا لِمَّا شَاءَ وَسِمْ كُرْسِيَّهُ السَّمَاوَاتِ وَالْأَرْضَ وَلَا يَنْهُدُهُ حَفْظُهُمْ وَهُوَ الْعَلِيُّ الْعَظِيمُ﴾ (القرآن: ۲-۲۵۵)

اللہ وہ زندہ جاوید ہے، جو کائنات کو سنبھالے ہوئے ہے، اس کے سوا کوئی خدا نہیں ہے۔ وہ نہ سوتا ہے اور نہ اسے اوپنگ لگتی ہے۔ زمین اور آسمانوں میں جو کچھ ہے، اُسی کا ہے۔ کون ہے جو اُس کی اجازت کے بغیر سفارش کر سکے؟ جو کچھ بندوں کے سامنے ہے اُسے بھی وہ جانتا ہے اور جو کچھ اُن سے او جھل ہے، اس سے بھی وہ واقف ہے اور اُس کی معلومات میں سے کوئی چیز اُن کی گرفت ادراک میں نہیں آ سکتی، الایہ کہ کسی چیز کا علم وہ خود ہی اُن کو دینا چاہیے۔ اس کی حکومت آسمانوں اور زمین پر چھائی ہوئی ہے اور اُن کی تکمیلی اس کے لیے کوئی تکانیہ والا کام نہیں ہے۔ بس وہی ایک بزرگ و برتر ذات ہے۔

اللہ کی وحدانیت کا یہ تصور سورج کی طرح روشن ہے، رہشت ک اور رہ شفاعت باطلہ کے باب میں بالکل واضح ہے۔ قرآن نے اُن تمام معبدوں کی نفی کر دی، جو زندہ ہیں اور نہ زندگی کا سرچشمہ ہیں۔ شفاعت کے اُس تصور کا بالکل خاتمه کر دیا جس کی بنیاد اس خیال پر تھی کہ بعض شر کا کو خدا کے ہاں اعتماد اور تدلیل کا یہ درجہ حاصل ہے کہ وہ کسی کے لیے خود بڑھ کر خدا سے سفارش کر سکتے ہیں اور خدا اُن کی ناز برداری میں لازماً ان کی سفارش قول

بھی فرمائے گا۔ قرآن نے اللہ کے علم کی وسعت اور اس کی بے کناری کی وضاحت بھی کر دی اور دوسروں کے علم کی محدودیت بھی بتا دی؛ آخر میں اللہ کے ”علی“ اور ”عظمی“ ہونے کی صراحت کر کے انسانوں کو متنبہ کر دیا کہ اُس کے علم، اس کی قدرت اور اس کی وسعت کو اپنے محدود پیمانوں سے نہ ناپو۔ اپنی صفات کے باب میں جو کچھ وہ خود بتاتا ہے اس پر ایمان لا دا اور ملن و قیاس اور شبیہ و تمثیل کی خیال آرائیوں سے بچو۔^(۳)

قرآن کریم کی اس واضح، روشن اور شفاف تعلیم کے باوجود مسلمانوں کے توحید کے عقیدے کو اوہا، روایات، بدعاں و خرافات اور رسم جاہلیت کی دبیز بدیلوں میں اس طرح چھپا دیا۔ مولانا ابوالکلام آزاد رحمۃ اللہ علیہ (۱۸۸۸ء-۱۹۵۸ء) نے اپنے مخصوص لب و لجھ میں مسلمانوں کو لکارا تھا:

قریش مکہ نے اپنے بڑوں کی مورتیں بنا رکھی تھیں، ہم نے دنیوی تاج و تخت اور حکام و امراء کو ان کی جگہ دے دی ہے۔ تم ان سے اس طرح ڈرتے اور ان کے نام سے کانپتے ہو جو صرف خدا ہی کے ساتھ سزاوار تھا۔ تم ان کا ذکر اس احترام و عظمت سے کرتے ہو جو صرف خدا ہی کا حق خالص تھا۔ تم ان کے آگے اس عاجزی اور ذلت سے جھکتے ہو جو صرف خدا ہی کے سامنے زیب دیتی تھی۔ تم ان کے احکام جائزہ اور اوامر مستبدہ کی اس طرح بلاچوں وچرا تمیل کرتے ہو جس کا حق خدا کے سوا کسی ہستی کو نہ تھا۔ تم خدا کے گھر کے اندر ان کا ذکر کرتے اور ان کی تعریف و تہنیت میں گیت گاتے ہو اور ان کے حکموں اور فرمانوں کا منبروں پر چڑھ کر اعلان کرتے ہو پھر اگر یہ شرک فی الصفات نہیں تو کیا ہے؟ کیا شرک و بت پرستی بغیر پھر کی مورت اور بغیر قربانی کے پھرے کے ممکن نہیں؟ کیا شرک و بت پرستی کا گھر دل اور ارادہ نہیں، بلکہ مندر کا گلکس اور پوجا کا جبوترہ ہے؟^(۴)

قرآن کے تصور توحید کا لازمی معاشرتی ظاہرہ وحدت بنی آدم کا نظریہ اور عمل ہے۔ تمام انسان بحیثیت انسان کے قابل تکریم ہیں اور قانون کی نگاہ میں برابر ہیں۔ سماجی نابرابری، معاشری ناہمواری، ذات اور برادری کا بھی بجاہ، مذہب اور نظریے کی تفریق۔ ان میں سے کوئی چیز کرامت و توقیر سے انسان کو محروم نہیں کر سکتی۔ ہمارے یہاں مختلف لوگوں کی تحریروں میں ایسا کافی مواد موجود ہے جو غیر مسلموں کے ساتھ خیر سگالی کے بجائے نفرت کی فضا ہوا کرتا ہے قرآن عام انسانوں سے رابطے کی بنیاد تو قیر و تکریم اور محبت و مواسات کو قرار دیتا ہے، عداوت و نفرت کو نہیں اور مواسات اور تکریم کی یہ تعلیم قرآن کے عقیدہ توحید کا لازمی شرہ ہے۔

-۳- امین احسن اصلاحی، تدبیر قرآن (لاہور: مرکزی انجمن خدام القرآن، ۱۹۷۱ء)، ۱: ۵۲۲-۵۲۳۔

-۴- ابوالکلام آزاد، مقالات اہم الہام (لاہور: دستران، ۱۹۵۵ء)، ۸۳۔

قرآن کے عقیدہ توحید کا لازمی نتیجہ وحدت فکر کی صورت میں نکلتا ہے۔ یہ فکری وحدت انسان کو وحی، عقل اور کائنات کے درمیان ایک معتدل و متوازن تعامل کے لیے تیار کرتی ہے۔ انسان ایک صاحب اختیار و ارادہ معزز و مکرم مخلوق ہے جو عقل رکھتا ہے اور اسباب و شہادات کے قوانین اور نوامیں فطرت کے مطابق زندگی اور اس کے متعلقہ میں تصرف، تدبیر و تدبیر اور اخذ و ادا را کی صلاحیت سے مالا مال ہے۔ وہ حق کی راہ اپنا کر سر بلند ہوتا ہے اور حق سے دور ہو کر طغیان و فساد اور زوال و انحطاط کا شکار ہو جاتا ہے۔ ڈاکٹر عبد الحمید احمد سلیمان (۱۳۵۵ھ / ۱۹۳۶ء) کے بقول یہ فکری وحدت ایک مسلمان کو ”عالم غیب اور عالم شہادت کے درمیان ہنگامہ کا منجھ بھی عطا کرتی ہے۔“^(۲) وحی اور عقل کے درمیان ہم آہنگی فکر اسلامی کا امتیاز ہے۔ تاریخ اسلامی کے ہر دور میں مفکرین و مصلحین نے اس موضوع سے خاطر خواہ دل چپی لی ہے۔ شیخ الاسلام ابن تیمیہ رحمۃ اللہ علیہ (۱۴۲۳ء - ۱۳۲۸ء) نے اپنی شاہ کار تصنیف دراء تعارض العقل و النقل میں عقل و نقل کے درمیان مطابقت پر معرکہ آرا بحثیں کی ہیں۔ یہ بحثیں فکر اسلامی کی تفہیم میں کافی معاون ہیں۔

عقیدہ توحید کے بطن سے جنم لینے والی اس فکری وحدت میں ”غیب و شہادت ایک دوسرے کا تکملہ ہیں۔“ وحی اور عقل ایک دوسرے کی تکملیل کرتے ہیں۔ یہاں ایمان اور عمل میں تکملہ ہم رشیقی ہے۔ توکل اور سعی و جہد میں باہم تعلق ہے۔ عقیدہ قضا و قدر، رباني اصول و مبادی اور اوصاف الہیہ پر اعتقاد و توکل کا زبردست رابطہ ہے، اسباب و سُنن اور فطرت کو جانے، سمجھنے، ان کی جست جو کرنے اور ان کی تکملہ حرص رکھنے کے ساتھ یہی انسان کی ذمہ داری اور اس کا مقصد وجود بھی ہے اور ایمان صادق اور تسليم و رضا کا وسیلہ بھی۔ اسی لیے اللہ نے ایمان کو، جو حسن نیت کا مظہر ہے، عمل صالح سے جوڑ دیا ہے۔^(۲) ڈاکٹر عبد الحمید یہ سمجھتے ہیں کہ فکر اسلامی اگر تاریخ میں اپنے عظیم الشان کردار کا احیا چاہتی ہے تو ناگزیر ہے کہ:

۶۔ ابو سلیمان عبد الحمید احمد، فکر اسلامی کا بحران (ازمة العقل المسلم کا اردو ترجمہ) مترجم، عبید اللہ فہد (لاہور: ادارہ معارف اسلامی، ۱۴۰۱ء، ۱۴۲۶-۱۳۳۲)۔

۷۔ نفس مر جع، ۱۴۳۳؛ فاضل مصنف نے ایمان کے ساتھ عمل صالح کے قرآنی تذکرے میں صلاح اور صالحت سے مراد لیا ہے فہم و ادا را کی معروضیت اور وحی الہی کے مطابق حق کی اساس پر سعی طلب کی نفع آوری۔ مصنف کا خیال ہے کہ صالحت کے لیے نیت اور ارادہ کا اخلاص کافی نہیں ہے بلکہ اسباب کی جتنی اور عمل کا اخلاص بھی کافی شامل ہے۔ ان کے خیال میں فکر اسلامی اس وقت ضعف و زوال کا شکار ہوئی جب عالم غیب کے معاملات سے متعلق امور و کلیات میں بکشوں میں وہ بتلا ہو گئی اور اس نے عالم شہادت میں دل چپی لینا کم کر دیا اور تدبیر و تغیر کائنات کے لیے جدوجہد سے صرف نظر کرنے لگی۔

وہ اپنے اس اسلامی نکتہ نظر کو واپس لائے جس کی بنیاد توحید اور وحدانیت ہو، جس میں مقصدیت کا التزام ہو، اسباب و مسببات کے قانون کی بھروسہ رعایت ہو، حس میں غیب اور شہادت مل کر جسد واحد ہن جائیں، وحی و فطرت میں ہکامل اور واحدنیت ہو اور اس طرح انسانیت کا سفر درست ہو جائے اور عقل انسانی کی راہ بھی جادہ مستقیم میں تبدیل ہو جائے اور اس سعی و جہد کو خدا کا وعدہ نصرت و فتح حاصل ہو سکے۔^(۸)

۲- تدبیر اور تدبیر کی ہم رشتنگی

فکر اسلامی کا دوسرا امتیاز وہ ہے جسے ڈاکٹر طا جابر العلوانی (۱۹۳۵ء) نے علم تدبیر اور علم تدبیر کے اجتماع سے تعبیر کیا ہے۔ قرآن کے حقوق کی ادائی میں محسن اس کے الفاظ کی تلاوت ہی کافی نہیں، بلکہ اس پر تدبیر بھی ضروری ہے، تاہم تدبیر کے لیے ناگزیر ہے کہ اس کا منہج وہی ہو جسے قرآن نے خود متعین کر دیا ہے۔ تدبیر کا مطلب ہے بحر انوں اور مشکلات سے نکلنے کی منصوبہ بندی کرنا۔ یہ تدبیر قرآن کا حاصل اور اس کا شمرہ ہے۔ تدبیر کے بغیر جو تدبیر ہوگی، وہ اندھیرے میں ہاتھ پاؤں مارنے یا کسی منصوبہ بندی کے بغیر فوری اور عاجلانہ قدم اٹھانے کی مانند ہوگی۔ قرآن کریم کتاب زندگی ہے۔ ہم اس پر غور و تدبیر کرتے ہیں تاکہ اس سے ہدایت حاصل کر کے زندگی کی الجھنوں اور یچیدگیوں کو حل کر سکیں۔ تدبیر اور تدبیر کے تربیت، ترقی کے اور تعمیر کائنات کا فریضہ ادا کرتی ہے۔^(۹)

قرآن حکیم سے استفادے کے لیے تدبر ایک ناگزیر شرط ہے۔^(۱۰) اس شرط کا ذکر قرآن بار بار کرتا ہے: ﴿أَفَلَا يَتَدَبَّرُونَ الْقُرْآنَ طَوْكَانَ مِنْ عِنْدِ غَيْرِ اللَّهِ لَوْجَدُوا فِيهِ اخْتِلَافًا كَثِيرًا﴾ (النساء، ۸۲:۳)

-۸- نفس مصدر، ۱۳۳۔

-۹- ط جابر العلوانی، *أفتلاع تدبیر و تدبیر القرآن* (منہیہ التدبیر و التدبیر) تدبیر قرآن کے اصول اور مسائل (تدبر اور تدبیر کی منہاجیات) اردو ترجمہ، (نئی دہلی: انٹی ٹیوٹ آف ایجیکیو اسٹڈیز، ۲۰۱۲ء)، ۱۷-۱۸۔

-۱۰- امین احسان اصلاحی نے فہم قرآن کے طالبوں کے لیے پانچ شرطیں ناگزیر قرار دی ہیں: انسیت کی پاکیزگی، ۲- قرآن کو ایک برتر کلام مانا جائے، ۳- قرآن کے تقاضوں کے مطابق بدلتے کا عزم، ۴- تدبیر اور ۵- اللہ تعالیٰ سے رہنمائی کی دعا۔ اس سے پہلے فاضل مفسر نے فہم القرآن کے خارجی و داخلی شرائط کا تذکرہ کیا ہے اور انہیں ”علیٰ و فی نویت“ کی شرطیں قرار دیا ہے۔ اب تیسرا پانچ شرطیں ”دل کے رخ کو صحیح رکھنے کے لیے“ بیان کی ہیں۔ (اصلاحی، مبادی تدبیر قرآن (لاہور: فاران فاؤنڈیشن، ۲۰۰۳ء)، ۵۱ اول بعد۔)

(کیا یہ لوگ قرآن پر غور نہیں کرتے؟ اگر یہ اللہ کے سوا کسی اور کی طرف سے ہوتا تو اس میں بہت کچھ اختلاف بیانی پائی جاتی۔) ﴿أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفْعَالُهَا﴾ (محمد، ۲۷:۲۲) (کیا ان لوگوں نے قرآن میں غور نہیں کیا، یادوں پر ان کے قفل چڑھے ہوئے ہیں؟) ﴿كِتَبٌ أَنْزَلْنَا إِلَيْكَ مِنْ رَبِّكَ لِيَدِبَرَّوْا أَيْنَهُ، وَلَيَتَذَكَّرُ أُولُوا الْأَلْبَاب﴾ (ص:۳۸:۲۹) (یہ ایک بڑی برکت والی کتاب ہے جو ہم نے تمہاری طرف نازل کی ہے تاکہ یہ لوگ اس کی آیات پر غور کریں اور عقل و فکر کھنے والے اس سے سبق لیں۔)

آخری آیت میں تدبیر اور تذکر کی دونوں اصطلاحات استعمال ہوئی ہیں۔ تدبیر بغیر تذکر کے ایک بے جان اور بے سود عمل ہے اور تذکر بغیر تدبیر کے ہو تو اجتہاد و تخلیق کی صلاحیتیں زنگ آؤد ہو جاتی ہیں اور جود، روایت پسندی اور اصلاحی طاری ہو جاتا ہے۔ تذکر ہی ایک جامع شکل تدبیر ہے جو تدبیر کے نتیجے میں وجود میں آتی ہے۔ محض تبرک کے طور پر الفاظ قرآن کی تلاوت کر لینا، حضرات صحابہ کا طریقہ نہیں ہے۔ یہ طریقہ تو اس وقت سے راجح ہوا، جب لوگوں نے قرآن مجید کو ایک صحیحہ ہدایت کے بجائے محض حصول برکت کی ایک کتاب سمجھنا شروع کر دیا۔ زندگی کے مسائل سے قرآن عظیم کا تعلق صرف اس قدر رہ گیا کہ دم نزع اس کے ذریعے سے جان کنی کی سختیوں کو آسان کیا جائے اور مرنے کے بعد اس کے ذریعے سے میت کو ایصال ثواب کیا جائے۔ ”مولانا اصلاحی عَلَيْهِ التَّسْلِيمُ موجودہ صورت حال کا نقشہ کھینچتے ہوئے کہتے ہیں:

دنیا کی شاید ہی کوئی کتاب ہو جس نے قرآن حکیم سے زیادہ اس بات پر زور دیا ہو کہ اس کا حقیقی فائدہ اس صورت میں حاصل کیا جاسکتا ہے جب اس کو پورے غور و تدبیر کے ساتھ پڑھا جائے لیکن یہ عجیب ماجرا ہے کہ یہی ایک کتاب ہے جو ہمیشہ آنکھ بند کر کے پڑھی جاتی ہے۔ معمولی سے معمولی کتاب کہی پڑھنے کے لیے لوگ کھولتے ہیں تو اس کے لیے سب سے پہلے اپنے دماغ کو حاضر کرتے ہیں، لیکن قرآن کے ساتھ لوگوں کو یہ انوکھی روشنی ہے کہ جب اس کو پڑھنے کا ارادہ کرتے ہیں تو بالعموم سب سے پہلے اپنے دماغ پر پٹی باندھ لیتے ہیں۔^(۱۱)

تدبیر ایک جامع ترین اصطلاح ہے جس کے اندر وہ تمام معانی موجود ہیں جو تفکر، تذکر، نظر، فہم، تعقل وغیرہ میں پائے جاتے ہیں۔ ویسے اس کا متبادل مفہوم ہے کہ ایک طرف اشیا کے انجام و عواقب پر غور و فکر ہو اور دوسری طرف تدبیر امور کے بدیہی اقدامات اور انہم ابتدائی انتظامات تدبیر کے لوازم کے طور پر سامنے آئیں، جیسا کہ ڈاکٹر طا جابر العلوانی صراحت کرتے ہیں۔^(۱۲)

۱۱۔ نفس مصدر، ض۔

۱۲۔ العلوانی، نفس مصدر، ۳۸۔

امام الراغب اصفهانی جعفر بن سید علی بن ابی طالب (۵۰۲ھ / ۱۱۰۸ء) کہتے ہیں: تدبیر کا مطلب ہے معاملات کے انجام پر غور و فکر کرنا۔ تدبیر یہ ہے کہ آدمی کوئی اقدام کرے اور اس کے انجام سے غافل نہ ہو۔ قرآن کہتا ہے: ﴿فَالْمُدِّرِّاتُ أَمْرًا﴾ (النازعات ۲۹: ۵) (اور قسم ہے ان فرشتوں کی جو احکام الٰہی کے مطابق معاملات کا انتظام چلاتے ہیں۔) ^(۱۲) امام ابو حامد الغزاوی جعفر بن سید علی بن ابی طالب (م ۵۵۵ھ / ۱۱۱۱ء) فرماتے ہیں کہ تدبیر حضوری قلب سے آگے کا پڑا ہے۔ قراءت سے مقصود تدبیر ہے۔ وہ حضرت علی رضی اللہ عنہ کا قول نقل کرتے ہیں کہ اس قراءت میں کوئی بھلائی نہیں جس میں تدبیر شامل نہ ہو۔ اگر دہراۓ بغیر وہ تدبیر نہ کر سکے تو پڑھی ہوئی آیتوں کو دوبارہ پڑھے: ”لَا خِيرٌ فِي عِبَادَةِ لَا فَقِهٌ فِي قِرَاءَةِ لَا تَدْبِيرٌ فِي هَذِهِ وَإِلَّا مِمَّا لَمْ يَتَمَكَّنْ مِنَ التَّدْبِيرِ إِلَّا بِتَرْدِيدٍ فَلَيْرَدِدْ إِلَّا أَنْ يَكُونَ خَلْفَ إِيمَانٍ۔“ ^(۱۳) (اس عبادت میں کوئی بھلائی نہیں جس میں فہم اور تفہم موجود نہ ہو اور اس تلاوت میں کوئی لطف نہیں جس میں تدبیر شامل نہ ہو۔ اگر دہراۓ بغیر تدبیر کرنا ممکن نہ ہو تو خواندہ آیتوں کی تکرار کرے الٰی کہ وہ مقتدی ہو۔)

امام غزاوی جعفر بن سید علی بن ابی طالب لکھتے ہیں کہ حضرت ابو ہریرہ رضی اللہ عنہ نے روایت کیا ہے کہ رسول اللہ ﷺ نے بسم اللہ الرحمن الرحيم کو بیس مرتبہ دہرا یا۔ حضرت ابو ذر رضی اللہ عنہ فرماتے ہیں کہ اللہ کے رسول ﷺ ایک بار قیام لیل کے لیے کھڑے ہوئے تو اس آیت ﴿إِنْ تَعْذِيهِمْ فَإِنَّهُمْ عَبَادُكَ وَإِنْ تَغْفِرْ لَهُمْ﴾ کو مسلسل دہراتے رہے۔ آپ فرماتے ہیں کہ یہ تکرار اس لیے تھی کہ آپ اس پر غور و تدبیر کر سکیں۔ ^(۱۴)

علم تدبیر پر مفصل گفت گو استاذ حامد ریج نے اپنی کتاب مستقبل الإسلام السياسي میں کی ہے۔ ^(۱۵) ابن ابی الربيع (وفات ۷۷۵ھ / ۸۲۳ء) کی مشہور کتاب سلوک المالک فی تدبیر المالک پر اپنے مقدمے میں بھی حامد ریج نے صراحةً کی ہے۔ وہ کہتے ہیں: ”علم تدبیر کی جڑیں ہمارے عربی علوم و روایات میں

-۱۳- الراغب الأصفهاني، المفردات في غريب القرآن (کراچی: نور محمد اصح المطابق، ۱۹۶۳ء) ۱۶۳۔

-۱۴- ابو حامد محمد الغزاوی، إحياء علوم الدين، (بیروت: دار الكتب العلمية، ۱۳۲۱ھ / ۲۰۰۱ء)، ۱: ۲۶۵۔

-۱۵- نفس مصدر: امام غزاوی نے حضرت تمیم داری جعفر بن سید علی بن ابی طالب اور حضرت سعید بن جبیر جعفر بن سید علی بن ابی طالب کے اسی طرح کے عمل کو نقل کیا ہے۔

-۱۶- یہ کتاب المنظمة العربية للتربية و التعليم کی طرف سے معهد البحوث و الدراسات العربية بغداد سے

۱۳۰۳ھ / ۱۹۸۳ء میں شائع ہو چکی ہے۔

گھری ہیں۔ جسے ہمارے اس دعوے میں شک ہو وہ شہاب الدین ابن ابی الریچ کی کتاب سلوک المالک فی تدبیر المالک کا مطالعہ کرے، جس میں مصنف نے ایک مکمل فصل ان بحثوں کے لیے خاص کی ہے جنہیں آج کی اصطلاح میں ”سیاسی منصوبہ بندی کا علم“ کہا جاتا ہے۔ سیاسی منصوبہ بندی محض خیال، تصور یا تاثر کا نام نہیں ہے، یہ ماضی و حال کی روشنی میں مستقبل سے بحث کرنے کا نام ہے۔ یہ علم متوقع حالات یا مختلف واقعات کی دنیا میں تغیر پذیر کیفیات اور اشیا کے اطلاق کا مطالعہ کرتا ہے۔ حامد ربع نے علم تدبیر کے درمیان ربط پیدا کیا ہے اور مستقبل کے انجام و عواقب کے ادراک سے انھیں مربوط کیا ہے۔ اس طرح علم تدبیر انسان کو اس قبل بناتا ہے کہ وہ ایسے مستلزم عمرانی نظریے کی تکمیل کرے جو ماضی و حال کو محیط ہو اور مستقبل کی تعمیر اور اس کی صورت گردی کا روحان رکھتا ہو اور یہ مستقبل دنیا و آخرت دونوں پر حاوی ہے۔^(۱۷)

علم تدبیر اور علم تدبیر کے اجتماع کو ڈاکٹر العلوانی نے الجمیع بین القراء تین کا نام بھی دیا ہے۔ قرآن

مجید و حی الہی پر مشتمل کتاب ہے اور یہ کائنات اپنی تمام اشیا کے ساتھ اللہ کے بے شمار کلمات مشیت میں سے ہے۔ قرآن اور کائنات دونوں مل کر کلمات الہی کا مجموعہ تکمیل دیتے ہیں اور ان دونوں کو جمع کرنے اور دونوں کا ایک ساتھ مطالعہ کرنے سے وحدت فکر وجود میں آتی ہے۔ اسی کو سرید احمد خان (۱۸۹۸ء-۱۸۱۴ء) نے ’ورڑ آف گاؤ‘ اور ’ورک آف گاؤ‘ سے تعمیر کیا ہے جس کے اندر تناقض اور تضاد کی موجودگی ناممکن ہے، کیوں کہ دونوں کا مأخذ ایک ہے۔ فکر اسلامی دونوں کے درمیان حسین توازن قائم رکھتی ہے۔

۳۔ خلافت اور تسخیر کا لزوم

قرآن علم، خلافت اور تسخیر کو ایک دوسرے کے لیے لازم و ملزوم قرار دیتا ہے۔ سورہ البقرہ آیات ۳۰ تا ۳۳ میں اس حقیقت کو بیان کیا گیا ہے۔ یہ آیات بتاتی ہیں کہ انسان کو خلافت ارضی کی ذمے داری اس کے علم کی وجہ سے ملی ہے۔ انسان کو جو علم خدا کی طرف سے عطا کیا گیا ہے اس کی صورت دراصل یہی ہے کہ وہ ناموں کے ذریعے سے اشیا کے علم کو اپنے ذہن کی گرفت میں لاتا ہے۔ لہذا انسان کی تمام اشیاء کا علم دینا تھا۔^(۱۸) اس لیے قرآن نے اعلان کیا: ﴿وَعَلِمَ آدَمَ الْأَسْمَاءَ كُلَّهَا﴾ (البقرہ، ۳۱) (اللہ نے آدم کو ساری چیزوں کے نام سکھائے۔)

-۱۷۔ ریچ حامد، مستقبل الإسلام السياسي (بغداد: مهد البحوث والدراسات العربية، ۱۹۸۳ء)، ۵۔

-۱۸۔ مودودی، تفہیم القرآن، ۱: ۲۳۔

علم کی بنیاد پر انسان کو ملنے والی اس خلافت کے کچھ تقاضے ہیں جن کے پورا ہوئے بغیر خلافت کا تصور مکمل نہیں ہو سکتا:

- انسان کو ایک خاص دائرے کے اندر اللہ کی طرف سے اختیار اور ارادہ توفیض ہوا۔ مقصد انسان کا امتحان لینا تھا کہ وہ ان اختیارات کو کس طرح استعمال کرتا ہے۔
- خلافت کے منصب کا تقاضا ہوا کہ اس کی رہنمائی کے لیے شریعت وہدایت نازل کی جائے۔
- خلیفہ ہونے کی وجہ سے انسان شتر بے مہار نہیں ہے، وہ خدا کے ہاں جواب دہ اور مسئول ہے۔
- یہ خلافت غیر مشروط نہیں ہے۔ اس کے جائز حق دار وہی ہیں جو خلافت کے حق کو وفاداری کے ساتھ ادا کریں۔
- یہ ایک اجتماعی اور سیاسی منصب بھی ہے۔ انسانوں کو خلافت کے مقاصد بروے کار لانے کے لیے ایک نظام قائم کرنا ہے۔
- خلافت خیر و فلاح کی ضامن اسی وقت تک رہے گی، جب تک اللہ کے احکام وہدایات کی پاس داری ہو گی۔^(۱۹)

سورہ البقرۃ کی ان آیات میں علم کا حوالہ کئی بار دیا گیا ہے۔ حضرت آدم علیہ السلام کی تخلیق ہوئی تو اللہ نے انہیں اشیا کا علم عطا کیا۔ فرشتوں سے اللہ نے سوال کیا کہ خلیفہ کے تقرر سے انتظام بگڑ جائے گا تو تم خود ان چیزوں کے نام بتاؤ۔ فرشتوں کا جواب تھا: ﴿سُبْحَنَكَ لَا عِلْمَ لَنَا إِلَّا مَا عَلِمْنَا إِنَّكَ أَنْتَ الْعَلِيمُ الْحَكِيمُ﴾ (البقرۃ: ۳۲) (نفس سے پاک ہے آپ کی ذات ہم تو بس اتنا ہی علم رکھتے ہیں جتنا آپ نے ہم کو دے دیا ہے حقیقت میں تو ہی سب کچھ جانے اور سمجھنے والا ہے۔)

خدا کے حکم پر حضرت آدم علیہ السلام نے جب ان چیزوں کے نام بتا دیے تو گویا ان کی فضیلت تسلیم کر لی گئی اور خلافت کے لیے ناگزیر بنیادی شرط کی موجودگی ثابت کر دی گئی۔ تب اللہ کا یہ قول فیصل سامنے آیا: ﴿Qَالَّهُ أَعْلَمُ لَكُمْ إِنِّي أَعْلَمُ عَيْبَ السَّمُونَ وَالْأَرْضِ لَا عِلْمَ مَا تَبْدِلُونَ وَمَا كُنْتُمْ تَكُونُونَ﴾ (البقرۃ: ۳۳) (میں نے تم سے کہانہ تھا کہ میں آسمانوں اور زمین کی وہ ساری حقیقتیں جانتا ہوں جو تم سے مخفی ہیں۔ جو کچھ تم ظاہر کرتے ہو، وہ بھی مجھے معلوم ہے اور جو کچھ تم چھپاتے ہو، اسے بھی جانتا ہوں۔)

اس سے معلوم ہوتا ہے کہ خلافت کا منصب انسان کو اس کی علمی صلاحیت کی وجہ سے۔ یہ علم دین و دنیا کی ان تمام تفصیلات کا احاطہ کرتا ہے جو خلافت کے فریضے کی ادائی کے لیے نازر ہیں۔

منصب خلافت اور اس کے لیے ناگزیر اہلیت کو بیان کرنے والی دوسری آیات سورۃ ص کی ہیں جہاں حضرت داؤد علیہ السلام کا تفصیلی تذکرہ ہوا ہے۔ حضرت داؤد علیہ السلام کو اس سورہ میں ہدایت دی گئی کہ انھیں جو اختیار و اقتدار خلیفہ کی حیثیت میں ملا ہے اسے خدا کی مرضی کے مطابق استعمال کریں، لوگوں کے درمیان عدل و انصاف کے ساتھ فیصلہ کریں اور خواہش نفس کی پیروی نہ کریں۔ ﴿إِنَّا جَعَلْنَاكَ خَلِيفَةً فِي الْأَرْضِ فَاحْكُمْ بَيْنَ النَّاسِ بِالْحُقْقِ وَلَا تَتَبَعِ الْهَوَى فِيْضِلَكَ عَنْ سَبِيلِ اللَّهِ طِ اِنَّ الَّذِينَ يَضْلُلُونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا يَوْمَ الْحِسَابِ﴾ (ص ۳۸: ۲۶) (اے داؤد علیہ السلام! ہم نے تجھے زمین میں خلیفہ بنایا ہے۔ لہذا تو لوگوں کے درمیان حق کے ساتھ حکومت کر اور خواہش نفس کی پیروی نہ کر کہ وہ تجھے اللہ کی راہ سے بھکارے گی۔ جو لوگ اللہ کی راہ سے بھکتے، ہیں یقیناً ان کے لیے سخت سزا ہے کہ وہ یوم الحساب کو بھول گئے۔)

یہاں خلافت کا تذکرہ حق و راستی اور عدل و انصاف والی حکومت کے قیام کے ساتھ ہوا۔ سورۃ البقرۃ

میں خلافت کے لیے ناگزیر طور پر جس علم کا تذکرہ ہوا تھا، یہاں اس کی مزید تفصیلات فراہم کی گئی ہیں۔ علم کے جلو میں سیاست و قیادت آتی ہے۔ یہ قانون فطرت ہے۔ دنیا میں اسی قوم نے امامت کی ہے جو علوم و فنون سے مسلح ہو کر اٹھی ہے۔ مسلمانوں نے تاریخ کے صفحات میں ایک غالب و حاکم قوم کی حیثیت سے اسی وقت اپنی جگہ بنائی اور مدتیوں دنیا کی قیادت کا فریضہ انجام دیا، جب وہ علوم و فنون کے میدان میں ساری اقوام کی سیادت کر رہے تھے۔

اس سورہ میں حضرت داؤد علیہ السلام کی متعدد صفات اور قابلیتوں کا بیان ہوا ہے۔ یہ سب ایک خلیفہ کی مطلوب صفات ہیں۔ آیت ۷ ایں قرآن کہتا ہے: ﴿إِصْبَرْ عَلَى مَا يَقُولُونَ وَادْعُهُمْ عَدْنًا دَاؤَدَّا إِنَّهُ أَوَّابٌ﴾ (ص ۳۸: ۷) (اے نبی (صلی اللہ علیہ وسلم)! صبر کرو ان باقتوں پر جو یہ لوگ بناتے ہیں، اور ان کے سامنے ہمارے بندے داؤد (علیہ السلام) کا تقصہ بیان کرو جو بڑی قوت کا مالک تھا۔ وہ ہر معاملہ میں اللہ کی طرف رجوع کرنے والا تھا۔)

یہاں حضرت داؤد علیہ السلام کو صاحب قوت و جمیعت، پیغمبر کی حیثیت سے متعارف کرایا گیا ہے اور ساتھ میں ان کی اوایت کی صفت بھی بیان کی گئی ہے۔ قوت و سطوت کے ساتھ رجوع الی اللہ اور خشیت و انبات کی کیفیات کی یک جائی اضداد کا اجتماع تصور کیا جاتا ہے، مگر خلافت کے لیے ان اضداد کا اجتماع ناگزیر ہے۔ خلیفہ، صاحب سطوت و جمیعت اور با اقتدار و اختیار ہوتا ہے مگر وہ خود مختار اور شتر بے مہار نہیں ہوتا۔ حضرت داؤد علیہ السلام کی

قوت و صولت کا مزید بیان ہوتا ہے: ﴿وَشَدَّدُنَا مُلْكَهُ وَأَتَيْنَاهُ الْحِكْمَةَ وَفَصَلَ الْخِطَابِ﴾ (ص:۳۸) (ہم) نے اس کی سلطنت مضبوط کر دی تھی، اس کو حکمت عطا کی تھی اور فیصلہ کرن بات کہنے کی صلاحیت بخشی تھی۔ یہاں حضرت داؤد علیہ السلام کے مستلزم اقتدار کی وضاحت حکمت اور فصل خطاب کی دو مزید صفات کے ذریعے کی گئی ہے۔ حکمت و دانش مندی اور فیصلہ نزاعات کی صلاحیت دراصل حکومت کو استحکام عطا کرتی ہے۔ پھر اس پر مستزادر جو عن اور انابت کی کیفیت غرور و استکبار سے انسان کو محفوظ رکھتی ہے۔ آیت ۷۷ میں ذا الائین اور آواب کی دونوں صفتیں کو ایک ساتھ ذکر کر کے قرآن نے یہ دکھایا ہے کہ ”کوئی صاحب قوت و حکومت شخص اللہ تعالیٰ کا منظور نظر بندہ اس وقت بنتا ہے جب قوت و شوکت کے ساتھ اس کے اندر آوابیت کی صفت پائی جائے۔ اگر قوت و صولت اس کے اندر عزت و شفاق کی رعونت پیدا کر دے تو یہ نمرودیت و فرعونیت ہے جو اللہ کے نزدیک ملعون و مبغوض ہے۔^(۲۰)

اس سورہ میں حضرت داؤد علیہ السلام کی ایک اور صفت بھی بیان کی گئی ہے جو منصب خلافت کے ساتھ مشروط ہے اور وہ ہے تفسیر کی صفت، جو قوت و صولت علم کے جلو میں حاصل ہوتی ہے اور اس کے نتیجے میں یہ کائنات اذن الہی سے مسخر ہو جاتی ہے۔ قرآن کہتا ہے کہ حضرت داؤد علیہ السلام صبح و شام دامن کوہ میں بیٹھ کر اپنے رب کی حمد و شنا کرتے تو پہاڑ بھی ان کی ہم نوائی کرتے اور پرندے بھی جنہد کے جھنڈ جمع ہو کر ان کی سر میں اپنی سر ملاتے۔ اللہ نے ان کے پر سوز لحن اور ان کے درد مند دل میں ایسی تاثیر و تفسیر کی تھی کہ ان کے ارد گرد کی پوری فضا ان کی صدائے بازگشت سے گونج اٹھتی اور دشت و جبل، چرند و پرند سب توہہ و مناجات کے لیے ان کے شریک بزم بن جاتے۔^(۲۱) فرمایا: ﴿إِنَّا سَخَّرْنَا الْجِبَالَ مَعَهُ يُسَبِّحُنَّ بِالْعَشِيِّ وَالْأَشْرَاقِ ۝ وَالْطَّيْرُ هُخْشُورَةٌ كُلُّ لَهُ أَوَّابٌ﴾ (ص:۳۸) (ہم نے پہاڑوں کو اس کے ساتھ مسخر کر رکھا تھا کہ صبح شام وہ اس کے ساتھ تسبیح کرتے تھے، پرندے سمٹ آتے؛ سب کے سب اس کی تسبیح کی طرف متوجہ ہو جاتے تھے۔)

سورہ انبیاء میں اس صفت تفسیر کی مزید وضاحت ہے۔ قرآن کہتا ہے: ﴿وَسَخَّرْنَا مَعَ دَاؤَدَ الْجِبَالَ يُسَبِّحُنَّ وَالْطَّيْرُ وَكُلُّنَا فَعِيلِينَ ۝ وَعَلَمْنَاهُ صَنْعَةَ لَبُوِسِ لَكُمْ لِتُحْصِنَكُمْ مِنْ بَأْسِكُمْ ۝ فَهَلْ أَنْتُمْ شُكِّرُوْنَ﴾ (الانبیاء: ۲۱-۸۰) (دااؤد علیہ السلام کے ساتھ ہم نے پہاڑوں اور پرندوں کو مسخر کر دیا تھا جو تسبیح کرتے تھے اس

-۲۰ اصلاحی، تدبیر قرآن، ۵۲۰۔

-۲۱ نفس مصدر۔

فعل کے کرنے والے ہم ہی تھے اور ہم نے اس کو تمہارے فائدے کے لیے زرہ بنانے کی صنعت سکھا دی تھی، تاکہ تم کو ایک دوسرے کی مار سے بچائے، پھر کیا تم شگر گزار ہو؟)

فکر اسلامی خلافت اور تفسیر کے اس نزوم کو واضح کرتی ہے۔ وہ شان دہی کرتی ہے کہ علم سے مسلح ہو کر ہی خلافت کی ذمے داری ادا کی جاسکتی ہے اور خلافت تفسیر کائنات کی اہلیت کو مستلزم ہے۔ سائنس و ٹیکنالوجی میں مسابقت اور اسے تعمیر انسانیت کے لیے استعمال کرنے کی اہلیت و قابلیت کا حصول خلافت کی ادائی کے لیے شرط ہے۔ اسی لیے قرآن نے قوت و طاقت کے حصول کا اہل ایمان کو حکم دیا ہے:

﴿أَعُدُّ أَنَّهُمْ مَا اسْتَطَعْتُمْ مِنْ قُوَّةٍ وَمِنْ رِيَاضَ الْجِيلِ تَرْهُبُونَ بِهِ عَدُوُ اللَّهِ وَعَدُوكُمْ وَآخَرِينَ مِنْ دُونِهِمْ لَا تَعْلَمُونَهُمْ اللَّهُ يَعْلَمُهُمْ وَمَا تُنْقِفُوا مِنْ شَيْءٍ فِي سَيِّلِ اللَّهِ يُوَفِّ إِلَيْكُمْ وَأَنْتُمْ لَا تُظْلَمُونَ﴾ (الانفال: ۶۰)

اور تم لوگ، جہاں تک تمہارا بس چلے زیادہ سے زیادہ طاقت اور تیار بندھے رہنے والے گھوڑے ان کے مقابلے کے لیے مہیا رکھو، تاکہ اس کے ذریعے اللہ کے اور اپنے دشمنوں کو اور ان دوسرے اعداء کو خوف زدہ کر دو جنہیں تم نہیں جانتے، مگر اللہ جانتا ہے۔ اللہ کی راہ میں جو کچھ تم خرچ کرو گے اس کا پورا پورا بدل تمہاری طرف پلاتا یا جائے گا اور تمہارے ساتھ ہرگز ظلم نہ ہو گا۔

۳۔ ثبات بھی، تبدیلی بھی

فکر اسلامی کا ایک امتیاز ثبات اور تبدیلی کو جمع کرنا ہے۔ بلاشبہ قرآن حکیم کی آیات اور رسول اللہ ﷺ کی احادیث ناقابل تغیر ہیں۔ ان میں ادنیٰ تبدیلی کی کسی کو اجازت نہیں ہے۔ حالات اور زمانے کی تمام ترقیوں، علوم و فنون کی تمام دریافتوں اور مسائل و مباحثت کی تمام پیچیدگیوں کے باوجود ان اسلامی نصوص میں کوئی تبدیلی نہیں ہو سکتی۔ رسول اللہ کو خود بھی یہ حق حاصل نہ تھا کہ قرآن میں اپنی طرف سے کوئی ترمیم، حذف یا اضافہ کر سکیں۔

اس کی صراحة خود قرآن نے کر دی ہے: ﴿وَإِذَا تُنْتَلِي عَلَيْهِمْ أَيْتَنَا يَسِّنِتْ لَا قَالَ الَّذِينَ لَا يَرْجُونَ لِقَاءَنَا أَنْتِ بِقُرْآنٍ غَيْرِ هَذَا أَوْ بِذِلْلَهُ طَقْلٌ مَا يَكُونُ لِيَ أَنْ أُبَدِّلَهُ مِنْ تِلْقَاءِنَفْسِي إِنْ أَتَيْتُمْ إِلَامًا يُوْحَى إِلَيَّ إِنِّي أَخَافُ إِنْ عَصِيتُ رَبِّي عَذَابٌ يُوْمٌ عَظِيمٌ﴾ (یونس: ۱۵) (جب انھیں ہماری واضح آیتیں پڑھ کر سنائی جاتی ہیں تو وہ

لوگ جو ہم سے ملنے کی موقع نہیں رکھتے، کہتے ہیں کہ اس کے بجائے کوئی اور قرآن لا دیا اس میں کچھ ترمیم کرو۔ اے محمد ﷺ! ان سے کہو ”میرا یہ کام نہیں ہے کہ اپنی طرف سے اس میں کوئی تغیر و تبدل کر لوں۔ میں تو بس اس وحی کا پیرو ہوں جو میرے پاس بھیجی جاتی ہے۔ اگر میں اپنے رب کی نافرمانی کروں تو مجھے ایک بڑے ہولناک دن کے عذاب کا ڈر ہے۔“)

مولانا مودودی عَلَيْهِ السَّلَامُ اس آیت کی تفسیر میں لکھتے ہیں کہ مشرکین مکہ کے قرآن میں ترمیم کرنے کا مطالبہ اول تو اس مفروضہ پر مبنی تھا کہ محمد ﷺ جو کچھ پیش کر رہے ہیں یہ خدا کی طرف سے نہیں ہے، بلکہ ان کے اپنے دماغ کی تصنیف ہے اور اس کو خدا کی طرف منسوب کر کے انھوں نے صرف اس لیے پیش کیا ہے کہ ان کی بات کا وزن بڑھ جائے۔ دوسرے ان کا مطلب یہ تھا کہ یہ تم نے توحید اور آخرت اور اخلاقی پابندیوں کی بحث کیا چھیڑ دی۔ اگر رہنمائی کے لیے اٹھے ہو تو کوئی ایسی چیز پیش کرو جس سے قوم کا بھلا ہو اور اس کی دنیا بنتی نظر آئے۔ تاہم اگر تم اپنی اس دعوت کو بالکل نہیں بدلتا چاہتے تو کم از کم اس میں اتنی چکھی پیدا کرو کہ ہمارے اور تمہارے درمیان کم و پیش پر مصالحت ہو سکے۔ اس کے جواب میں اللہ کے رسول نے صراحت کر دی کہ میں اس کتاب کا مصنف نہیں ہوں، بلکہ یہ وحی کے ذریعے سے میرے پاس آئی ہے جس میں کسی رد و بدل کا مجھے اختیار نہیں اور یہ بھی کہ اس معاملے میں مصالحت کا قطعاً کوئی امکان نہیں ہے۔ قبول کرنا ہو تو اس پورے دین کو جوں کا توں قبول کرو، ورنہ پورے کو رد کر دو۔^(۲۲)

کتاب اللہ اور سنت رسول کے نصوص ابدی ہیں، کیوں کہ وہ وحی الٰہی کا حصہ ہیں مگر ان کا فہم، ان کی تشریح و تعبیر بلاشبہ انسانی کوششوں کا ثمرہ ہیں۔ یہ کوششوں میں بہت مبارک اور مسعود ہیں اور اپنے دور اور حالات کے اعتبار سے بہت مفید اور مطابق واقعہ ہیں، مگر انھیں وحی الٰہی کا درجہ بہر حال نہیں دیا جاسکتا کہ ان میں کوئی ادنی ترمیم نہ ہو سکے، نہ وہ بدلتے حالات کے تقاضوں کی ہمہ وقت رعایت کر سکتی ہیں کہ اجتہاد کا دروازہ ہمیشہ کے لیے بند کر دیا جائے۔ یہیں سے فکر اسلامی تبدیلی کے عمل کو قبول کرتی ہے۔

پروفیسر محمد تقی امین (۱۹۶۱ء - ۱۹۹۱ء) نے اسلام کے فقہی و قانونی نظام کی تشكیل جدید پر گفت گو کرتے ہوئے بالکل صحیح لکھا ہے کہ معاشرے کی حالت ہمیشہ یکساں نہیں رہتی، بلکہ اس میں تبدیلی ہوتی رہتی ہے۔ یہ تبدیلی کبھی معمولی ہوتی ہے جو حالات کے اتار چڑھاؤ سے رونما ہوتی ہے اور کبھی ہمہ گیر ہوتی ہے جو ایک دور کے بعد دوسرے دور کے آنے سے ظہور پذیر ہوتی ہے۔ پہلی صورت میں زیادہ کدوکاوش کی ضرورت نہیں ہوتی، بلکہ چند احکام و مسائل کے موقع و محل میں تبدیلی سے کام چل جاتا ہے، لیکن دوسری صورت میں چند مسائل پر بات ختم نہیں ہوتی، بلکہ اس کے لیے قانونی نظام کو نئے انداز میں ڈھالنے اور نئے قوانین وضع کرنے کی ضرورت ہوتی ہے۔

پروفیسر امینی کو اس بات کا احساس ہے کہ جب معاشرہ تو ان اور مضبوط ہوتا ہے اور اس کے رہنماؤں میں صلاحیت کے ساتھ صلاحیت اور ذمے داری کا احساس موجود ہوتا ہے تو قانونی نظام کی ترتیب و تدوین نو کام خوش اسلوبی سے انجام پاتا ہے۔ معاشرہ کم زور اور مترلzel ہو اور قیادت کو قوی و ملی مفاد کا شدید احساس نہ ہو یا ذلتی و گروہی اقتدار اس کی ذہنیت اور فکر پر حاوی ہو تو تشکیل و ترتیب کی بڑی حوصلہ شکنی ہوتی ہے۔ بلاشبہ مسلم قوم کے زوال نے ایک بالکل نئے دور کو جنم دیا ہے جس کے نظریات نے یمان و اعتقاد کی بنیادیں ہلا دیں اور معاشرے کی جدید تشکیل نے مذہب و زندگی کے ہر شعبے میں بے شمار نئے مسائل پیدا کر دیے ہیں جنہیں سمجھنا اور جن کے تقاضوں اور مطالبوں کو قبول کرنا ضروری ہے۔ ”حصول مصالح اور دفع مضرت کی بہت سی شاہراہیں تعمیر ہو چکی ہیں۔ معاشری اسکیمیوں اور فلاحتی تجویزوں کا ایک انبار لگا ہوا ہے۔ صنعت و حرفت کی وسیع پیمانے پر تنظیم ہو گئی ہے اور تجارت و زراعت کی نئے انداز میں تشکیل ہو چکی ہے۔ بات صرف حاجت و ضرورت پر ختم نہیں ہوتی، بلکہ جلب منفعت اور دفع مضرت کا سوال ہے اور زندہ رہنے کے لیے زندگی کے موجودہ سرو سامان سے آرستہ ہونے کا معاملہ ہے۔“^(۲۳)

فاضل مصنف نے بدلتے ہوئے حالات کو قبول کر کے نئے فقہی و قانونی نظام کی تشکیل جدید میں چند دشواریوں کا تذکرہ کیا ہے جو بڑی اہم اور دور رسم معلوم ہوتی ہیں:

- ۱۔ مذہب اور دین کی نمائندگی جس انداز سے ہو رہی ہے اس میں بڑی حد تک فکر و عمل کی وہی خصوصیات موجود ہیں جو دور زوال کی یاد گاریں اب تک ”سرمایہ دارانہ و جاگیر دارانہ ذہنیت“ کا مظاہرہ ہو رہا ہے۔
- ۲۔ ملکی، تنظیمی اور معاشرتی قوانین میں حالات و زمانہ کی رعایت کو تسلیم کرنا صرف زبانی ہے۔
- ۳۔ موجودہ ترقیات اور بدلتے ہوئے حالات سے تاثر پذیری افراط و تفریط کا شکار ہے۔ عدل و اعتدال کی راہ بالکل بند ہے۔
- ۴۔ اعتدال و توازن کی راہ دکھانے والی نہ کوئی موثر طاقت ہے اور نہ بے چین کر دینے والا احساس۔
- ۵۔ تبدیلی کو قبول کرنے کی دعوت جرأت و ہمت اور کھلے دماغ کے ساتھ بر اہ راست غور و فکر کی دعوت ہے لیکن مذہب کے نام پر مختلف برادریاں اور گروہی تعلقات کی جگہ بندیاں کچھ اس طرح گرفت میں لیے ہوئے ہیں کہ ان سے صرف نظر کر کے جرأت و ہمت کے مظاہرہ کی توقع بے سود ہے اور ان کو ساتھ لے کر کھلے دماغ کے ساتھ کسی فیصلہ کی امید بے کار ہے۔^(۲۴)

- ۲۳۔ محمد تقی امینی، احکام شرعیہ میں حالات و زمانہ کی رعایت (دہلی: ندوۃ المصنفوں، ۱۹۷۰ھ / ۱۳۹۰ء)، ۲۱-۲۲۔

- ۲۴۔ نفس مصدر، ۲۵-۲۶۔

ان دشواریوں کے باوجود پروفیسر امینی نے اپنی کتاب میں ترتیب وار قرآن و سنت اور صحابہ کرام کی زندگی سے احکام شرعیہ میں حالات و زمانہ کی رعایت کا ثبوت فراہم کیا اور استفادے کی تفصیلات بیان کیں معدنة
إِلَى رَبِّكُمْ^(۲۵) کی دلیل کے ساتھ اس امید پر کہ مستقبل میں طوفان کی شدت قلب و دماغ کی لہروں میں ارتعاش

پیدا کر دے اور پھر ملت کی حفاظت کے لیے سفینے کی تیاری پر مجبور ہونا پڑے۔^(۲۶)

تب دلیل کو قبول کرنے کی یہ دعوت فقہی و قانونی سرمایہ تک محدود نہیں ہو سکتی۔ دعوت و اصلاح اور تجدید و تقید بلکہ پورے دین کی تعبیر و تشریح تک یہ دعوت و سبق اور جامع ہے۔ احیاء دین کی فطرت ہی یہ ہے کہ بد لے ہوئے حالات میں مذہب کی تفہیم و تشریح از سر نہ ہو۔ روایت سے آگے بڑھ کر جدت کے تقاضے ملحوظ رکھ جائیں۔ نئی تبدیلیوں کو شرح صدر کے ساتھ قول کیا جائے اور بد لے ہوئے حالات میں دین کی نئی تعبیر و تشریح کی جائے تاکہ زمانہ دین کی افادیت، معنویت اور حال سے اس کی مطابقت کو تسلیم کر سکے۔ فکر اسلامی تغیرات کو قبول کرتی ہے اور عصری ضروریات کی رعایت میں ایک نیا بینانیہ تکمیل دیتی ہے جو اسلامی نصوص کی عصری ترجیمانی کرتا

۲۵۔ مولانا امینی نے بڑی دل سوزی و درد مندی کے ساتھ سورۃ الاعراف ۷: ۱۶۳ کا حوالہ دیا ہے جس میں یوم البت کی حکم
کھلا خلاف ورزی کرنے والوں کو ناصحین کے ذریعہ تنبیہ و تذکیر کا بیان ہے۔ اس مخلص گروہ کی غیرت ایمانی کی حدود اللہ کی
بے حرمتی برداشت نہ کر سکی اور اس نے اس خیال سے نہیں عن المنکر کا فریضہ ادا کیا کہ شاید مجرم لوگ اس کی نصیحت سے راہ
راست پر آجائیں اور آگروہ راست نہ اختیار کریں تب بھی وہ اپنی حد تک اپنا فرض ادا کر کے خدا کے سامنے اپنی براءت کا
ثبوت پیش کر ہی دیں۔ اس کے بعد قرآن نے صراحت کی ہے کہ جب اس سختی پر اللہ کا عذاب آیا تو ناصح اور مخلص گروہ ہی
اس سے بچ سکا کیوں کہ اس نے خدا کے حضور اپنی براءت کا ثبوت فراہم کر کر کھاتا۔ قرآن کہتا ہے: ﴿وَإِذَا قَاتَتْ أُمَّةٌ
مِّنْهُمْ لَمْ تَعْظُمُنَّ قَوْمًا إِلَّا لِلَّهِ مُهْلِكُهُمْ أَوْ مَعَذِّبُهُمْ عَدَّاً بَأَشْدِدَّاً فَأَلْوَأَعْذِرَةً إِلَيْ رَبِّكُمْ وَأَعَلَّهُمْ يَتَّقُونَ ﴾ فَلَمَّا
نَسُوا مَا ذُرُّوا بِهِ أَنْجَيْنَا الَّذِينَ يَنْهَوْنَ عَنِ السُّوءِ وَأَخْذَنَا الَّذِينَ ظَلَمُوا بِعَدَّا بَيْسِ بَمَا كَانُوا يَسْقُونَ﴾ (القرآن
۷: ۱۶۳ - ۱۶۵) (اور انھیں یہ بھی یاد دلاؤ کہ جب ان میں سے ایک گروہ نے دوسرے گروہ سے کہا تھا کہ ”تم ایسے لوگوں
کو کیوں نصیحت کرتے ہو جیسی اللہ ہلاک کرنے والا یا سخت سزا دینے والا ہے تو انہوں نے جواب دیا تھا کہ ”ہم یہ سب کچھ
تمھارے رب کے حضور اپنی معدترت پیش کرنے کے لیے کرتے ہیں اور اس امید پر کرتے ہیں کہ شاید یہ لوگ اس کی
نافرمانی سے پر ہیز کرنے لگیں۔“ آخر کار جب وہ ان ہدایات کو بالکل ہی فراموش کر گئے جو انھیں یاد کرائی گئی تھیں تو تم نے
ان لوگوں کو بچالیا جو برائی سے روکتے تھے، اور باقی سب لوگوں کو جو ظالم تھے ان کی نافرمانیوں پر سخت عذاب میں پکڑ لیا۔)

- ۲۶۔ محمد تقی امینی، نفس مصدر، ۲۶،

ہے۔ اس بیانیہ کی تفکیل میں حریت فکر کا کردار مرکزی ہوتا ہے بغیر آزادی فکر کوئی عصری بیانیہ ترتیب نہیں دیا جاسکتا۔

۵- حریت فکر کی پاس داری

فکری آزادی اور اس کی حدود دور حاضر کا ایک بڑا حساس اور اختلافی مسئلہ ہے۔ اس کے ڈانڈے با اوقات ہتھ عزت اور توہین سے جاتے ہیں۔

فکر اسلامی ہر فرد کو عقیدے اور ضمیر کی آزادی دیتی ہے۔ انہمارے، تنقید و انتخاب کا ہر شخص کو حق حاصل ہے اور ہر فرد اپنی رائے، عقیدے اور اظہار کے لیے جواب دہ اور ذمہ دار ہے۔ تاہم ”حریت فکر کا مطلب انکل پچوں فیصلہ کرنا اور اندھاد ہند جاہلنا من مانی کرنا نہیں ہے، اس لیے کہ اسلامی منہاج کوئی الٰل پر اور خلاف عقل طریق کارکنام نہیں ہے، بلکہ وہ فیصلے کے لیے معقول اصول اور اسالیب وضع کرتا ہے تاہم ہر حال میں ارادہ انسانی کا فیصلہ تہا فرد کی اخلاقی حس اور ضمیر کی تسلی و قناعت پر منحصر ہے جس میں کسی دباؤ اور جبر کا دخل نہیں ہے۔“^(۲۷)

قرآن کریم کی آیات اس سیاق میں بالکل واضح ہیں۔ عقیدہ و فکر کی آزادی پر قرآن نے جتنا زور دیا، وہ مذاہب کی تاریخ میں بے نظیر ہے: ﴿وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا يَزَالُونَ مُخْتَلِفِينَ إِلَّا مَنْ رَّحِمَ رَبُّكَ طَوْلَذِلَكَ خَلْقَهُمْ﴾^(۲۸) (بے شک تیر ارب اگر چاہتا تو انسانوں کو ایک گروہ بنائے جائے، مگر اب تو وہ مختلف طریقوں ہی پر چلتے رہیں گے اور بے راہ رویوں سے صرف وہ لوگ بھیں گے جن پر تیرے رب کا رحم ہے۔ اس (آزادی انتخاب و اختیار اور امتحان) کے لیے تو اس نے انھیں پیدا کیا تھا۔)

ان آیات نے بالکل صراحت کر دی کہ اللہ کی مشیت انسان کے بارے میں یہ ہے ہی نہیں کہ حیوانات اور نباتات اور ایسی ہی دوسری مخلوقات کی طرح اس کو بھی جبلی طور پر ایک لگے بندھے راستے کا پابند بنادیا جائے جس سے ہٹ کر دہ چل ہی نہ سکے۔ اگر یہ اس کی مشیت ہوتی تو پھر دعوت ایمان، بعثتِ انبیا اور تنزیل کتب کی ضرورت ہی کیا تھی۔ سارے انسان مسلم و مومن ہی پیدا ہوتے اور کفر و عصيان کا سرے سے کوئی امکان ہی نہ ہوتا۔ آیت کا تکلیف اول ذلیلک خلائقہم بردا معنی خیز ہے۔ انسان کی خلقت کے پیچھے مشیتِ الٰہی یہ ہے کہ انسان کو انتخاب

-۲۷ عبد الحمید احمد، فکر اسلامی کا بحران، ۱۷۲-۱۷۳۔

-۲۸ مودودی، تفہیم القرآن، ۲: ۳۷۵-۳۷۳، حاشیہ: ۱۱۶

و اختیار کی آزادی دی جائے۔ اسے اپنی پسند کے مطابق مختلف مختلف را ہوں پر چلے کی قدرت دی جائے اور اس کے سامنے جنت و دوزخ دونوں کی راہیں کھول دی جائیں اور پھر ہر انسان کو موقع دیا جائے کہ جس راہ کو چاہے اپنے لیے پسند کرے۔ قرآن اس لیے جبراکراہ کو یکسر مسترد کرتا ہے: ﴿ لَا إِكْرَاهٌ فِي الدِّينِ ۖ قَدْ تَبَيَّنَ الرُّشْدُ مِنَ الْغَيْرِ ۷﴾ (البقرہ ۲: ۲۵۶) (دین کے معاملے میں کوئی زور زبردستی نہیں ہے۔ صحیح بات غلط خیالات سے الگ کر دی گئی ہے۔) ﴿ وَلَوْ شَاءْ رَبُّكَ لَمَنْ مَنْ فِي الْأَرْضِ كُلُّهُمْ يَعْمَلُ أَفَأَنْتَ تُكْرِهُ النَّاسَ حَتَّىٰ يَكُونُوا مُؤْمِنِينَ ۷﴾ (یونس ۱۰: ۹۹) (اگر تیرے رب کی مشیت یہ ہوتی (کہ زمین میں سب مومن و فرماء بردار ہی ہوں) تو سارے اہل زمین ایمان لے آتے۔ پھر کیا تو لوگوں کو مجبور کرے گا کہ وہ مومن ہو جائیں۔)

اللہ کے رسول ﷺ تبلیغ و تزکیہ اور تعلیم و تربیت کے لیے معمouth ہوئے تھے۔ زبردستی کسی کو دین اسلام میں داخل کرنا آپ کے فرائض منصبی کے خلاف تھا، اسی لیے اللہ نے بار بار آپ کو یہ یاد دہانی کروائی: ﴿ نَحْنُ أَعْلَمُ بِمَا يَعْدُونَ وَمَا أَنْتَ عَلَيْهِمْ بِجَنَاحٍ فَذَكِّرْ بِالْقُرْآنِ مَنْ يَكْفُ وَعِيدٍ ۷﴾ (ق ۵۰: ۲۵) (اے بنی ﷺ! جو باقی یہ لوگ بنا رہے ہیں انھیں ہم خوب جانتے ہیں، اور تھارا کام ان سے جبراً بات منوانا نہیں ہے۔ پس تم اس قرآن کے ذریعے سے ہر اس شخص کو نصیحت کر دو جو میری تنبیہ سے ڈرے۔) ﴿ فَذَكِّرْ طَقْ إِنَّمَا أَنْتَ مُذَكِّرٌ لَّسْتَ عَلَيْهِمْ بِمُصَيْطِرٍ ۷﴾ (الغاشیہ ۸۸: ۲۱-۲۲) (اچھا تو (اے بنی ﷺ) نصیحت کیے جاؤ، تم بس نصیحت ہی کرنے والے ہو، کچھ ان پر جبرا کرنے والے نہیں ہو۔)

قرآن کریم نے یہ صراحت بھی کر دی کہ ہر فرد اپنی ہدایت و ضلالت کا خود ذمے دار ہے اور اس کا نفع یا نقصان اسی کے حصے میں آئے گا۔ جو شخص ہدایت کی راہ پر چلے گا اس کے حسن انجام سے وہی ہم کنار ہو گا اور جو گم راہی کے راستے کا انتخاب کرے گا اس کے برے انجام سے دوچار وہی ہو گا۔ اس لیے کسی قسم کا جبراکراہ، عبث اور بے سود ہے: ﴿ أَلَا تَنْرُ وَأَزِرَةٌ وَزِرَّ أُخْرَى ۗ وَأَنْ لَيْسَ لِلْإِنْسَانِ إِلَّا مَا سَعَىٰ ۗ وَأَنَّ سَعْيَهُ سُوفَ يُرَىٰ ۷﴾ (النجم ۵۳: ۳۸-۳۰) (وہی کوئی دوسرے کا بوجھ نہیں اٹھائے گا اور انسان کے لیے وہی کچھ ہے جس کی اس نے سعی کی ہے اور یہ کہ اس کی سعی عنقریب دیکھی جائے گی۔) ﴿ هُنَّ اهْتَدَى فَإِنَّمَا يَهْتَدُ إِلَيْهِنَّ ۚ وَمَنْ ضَلَّ فَإِنَّمَا يَضْلُلُ عَلَيْهَا ۖ وَلَا تَنْرُ وَأَزِرَةٌ وَزِرَّ أُخْرَى ۷﴾ (بنی اسرائیل: ۱: ۱۵) (جو کوئی راہ راست اختیار کرے اس کی راست روی اس کے اپنے ہی لیے مفید ہے، اور جو گم راہ ہو اس کی گم راہی کا وباں اُسی پر ہے۔ کوئی دوسرے کا بوجھ نہ اٹھائے گا۔)

قرآن کریم دین اسلام کو قبول کرنے یا مسترد کرنے کی آزادی ہی نہیں عطا کرتے، بلکہ امت مسلمہ کے اندر مختلف فکری دھاروں، فقہی رجحانات اور متنوع مناج و اسالیب کے لیے بھی سند جواز فراہم کرتا ہے۔ تاریخ نے امت کے اندر نصوص اسلامی کی مختلف تعبیرات و تشریحات کا مشاہدہ کیا ہے اور امت مسلمہ کے مجموعی مفہاد میں ان متنوع رجحانات کو پروش پاتے دیکھا ہے دور رسالت میں نصوص کی متنوع تفہیم و تعبیر کی مثالیں ملتی ہیں جو آزادی فکر اور آزادی تعبیر کے لیے قدمیں کا کام دیتی ہیں۔

ایک روشن مثال وہ روایت ہے جس کی تحریخ امام بخاری اور امام مسلم نے کی ہے کہ نبی کریم ﷺ نے جنگ احزاب کے موقع پر صحابہ کرام سے فرمایا: "لَا يَصْلِيْنَ أَهْدَ الْعَصْرِ إِلَّا فِي قُرْبَةٍ" (نماز عصر بنی قریظہ میں ادا کرنا۔) بنو قریظہ پہنچنے سے پہلے نماز عصر کا وقت ہو گیا: چنانچہ بعض صحابہ نے کہا: ہم بنو قریظہ پہنچ کر ہی نماز عصر ادا کریں گے، جب کہ دوسرے صحابہ نے طے کیا کہ وقت ہو گیا ہے، اس لیے وقت پر نماز پڑھ لیں۔ اللہ کے رسول کی منشایہ یہ تھی کہ ہم جلد از جلد بنو قریظہ پہنچیں یہ نہ تھی کہ ہم تاخیر سے عصر پڑھیں، بعد میں اس کا تذکرہ نبی ﷺ سے کیا گیا تو آپ نے کسی کی نکیر نہ فرمائی۔^(۲۹)

ڈاکٹر طا جابر العلوانی اس حدیث کو نقل کرنے کے بعد کہتے ہیں کہ اس حدیث سے ظاہر ہوتا ہے کہ نماز عصر کی ادائی کے سلسلے میں صحابہ کرام دو گروہوں میں تقسیم ہو گئے: ایک گروہ نے حدیث کے ظاہر پر عمل کیا جسے احتجاف کے ماہرین اصول فقه عبارۃ النص سے تعبیر کرتے ہیں۔ دوسرے گروہ نے نص حدیث سے ایک مفہوم کا استنباط کیا اور اس پر عمل کیا۔ اللہ کے رسول ﷺ نے دونوں گروہوں کو درست قرار دیا جس سے معلوم ہوتا ہے کہ فہم حدیث کے دونوں منہج صحیح ہیں۔ ایک مسلمان کے لیے یہ جائز ہے کہ وہ نصوص کے مبادر اور ظاہر مفہوم کو اختیار کرے اور اگر وہ نص سے بعض معانی کا استنباط کرتا ہے اور اس پر عمل کرتا ہے تو یہ بھی درست ہے۔ دونوں منہاج اپنی اپنی جگہ پر صحیح ہیں۔ مذکورہ حدیث میں صحابہ کی ایک جماعت نے یہ سمجھا کہ رسول اللہ ﷺ نے رفتار سفر کی سرعت پر زور دیا تھا۔ اس لیے بنو قریظہ کے علاقے میں داخل ہونے سے پہلے ہی وقت پر نماز عصر کی ادائی سے حکم رسول کی خلاف ورزی لازم نہیں آتی۔ رسول اللہ ﷺ کی منشایہ تھی کہ لوگ جلد سے جلد بنو قریظہ کے علاقے

- ۲۹ - طا جابر العلوانی، أدب الاختلاف في الإسلام (ریاض: الدار العالمیة للكتاب الإسلامي، ۱۴۲۱ھ / ۱۹۹۵ء)،

تک پہنچ جائیں۔^(۳۰) اس سے معلوم ہوتا ہے کہ نصوص کے ظاہر پر عمل کرنا اسی طرح درست ہے جس طرح ان سے مستنبط کسی مفہوم اور معنی کو اختیار کرنا۔

رسول اللہ ﷺ کے مبارک دور میں آزادی فکر اور اختلاف رائے کی دوسرا مثال وہ حدیث ہے جس کی روایت امام ابو داؤد رحمۃ اللہ علیہ نے حضرت عمر بن العاص رضی اللہ عنہ سے کی ہے۔ وہ کہتے ہیں کہ میں نے غزوہ ذات السلاسل میں شرکت کی۔ ایک سردرات کو مجھے احتلام ہو گیا۔ مجھے خدشہ ہوا کہ نماز فجر سے پہلے اگر میں نے غسل کیا تو ہلاک ہو جاؤں گا، چنانچہ میں نے غسل کی جگہ تمیم کرنے کو ترجیح دی اور صحابہ کو نماز پڑھائی۔ لوگوں نے بھی ﷺ سے اس کی شکایت کر دی۔ آپ ﷺ نے مجھے بلا کر پوچھا: ”اے عمرو تم نے جنی ہو کر اپنے ساتھیوں کی امامت کر لی“ میں نے آپ کو بتایا کہ کس خدشے کی بنا پر میں نے غسل نہیں کیا اور پھر قرآن کی یہ آیت پڑھی: ﴿وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا﴾ (النساء، ۲۹:۳) (اور اپنے آپ کو قتل نہ کرو۔ یقین مانو کہ اللہ تمہارے اوپر مہربان ہے۔) راوی کہتے ہیں کہ یہ سننے ہی رسول اللہ ﷺ نفس پڑے اور خاموش ہو گئے۔^(۳۱)

اسلام ہر فرد کو تنقید و احتساب اور انہصار رائے کی آزادی دیتا ہے، مگر اس کے ساتھ ہی معاشرے کی اصلاح و ترقی سے اسے ہم آہنگ رکھنا چاہتا ہے۔ فرد کی آزادی اور معاشرے کی تعمیر و ترقی کے درمیان ارتباٹ و تنظیم فکر اسلامی کا امتیاز ہے۔ اس امتیاز کا صحیح ادراک نہ ہو تو اندھی تقلید و فکری انتہا پسندی اور تہذیبی و تمدنی بانجھ پن و کاروان علم کے پاؤں کی بیڑی بن جاتا ہے اور پھر کسی نئے فکر کے نمود کی گنجائش ختم ہو جاتی ہے اور پوری امت تخلیقی و تہذیبی پس مندگی کا شکار ہو جاتی ہے۔

۳۰۔ دل چسب بات یہ ہے کہ امام ابن قیم رحمۃ اللہ علیہ نے اپنی معروف تصنیف *اعلام الموقعنین* میں اس حدیث کی تعلق سے فہمے کرام کے اختلافات نقل کیے ہیں اور یہ بحث پھیٹری ہے کہ صحابہ کرام کی دونوں جماعتوں میں سے کس کا موقف زیادہ درست اور صائب تھا۔ ایک گروہ فقہہ کا اس بات کا تاکلی ہے کہ صحابہ کی جماعت وہ جماعت افضل تھی جس نے راستے ہی میں نماز ادا کر لی اور اپنے وقت پر نماز کی ادائی کا اہتمام کر کے دوسرا جماعت پر بازی لے گیا۔ دوسرا گروہ یہ موقف اختیار کرتا ہے کہ بونوریط پہنچ کر نماز ادا کرنے والی جماعت صحابہ کا عمل افضل ہے۔ ڈاکٹر الحلوانی تبصرہ کرتے ہیں کہ چوں کہ رسول اللہ ﷺ نے کسی جماعت پر تنقید نہیں کی اس لیے فقہا کی ذمے داری تھی کہ ہر دو عمل کو سنت رسول قرار دیتے اور اس پہلو پر بحث نہ کرتے جسے رسول اللہ نے خود نظر انداز کیا تھا۔ (العلواني، ادب الاختلاف، ۳۵)

۳۱۔ ابو داؤد سليمان بن الاشعث الحستاني، سنن أبي داؤد، كتاب الطهارة، باب إذا خاف الجنب البرد أية لهم (بیروت: المکتبة العصریة)، ۱: ۹۲، رقم: ۳۳۲

حریت فکر اور معاشرتی اصلاح و تعمیر کے درمیان ارتباط کی روشنی میں ہم امر بالمعروف اور نہی عن المنکر کے اسلامی تصور کی جھتوں کو آسانی سے سمجھ سکتے ہیں۔ معروف و منکر کے تین یہ فریضہ حریت اعتقاد اور حریت فکر کے تعلق سے نصوح و خیر خواہی اور ارشاد و ہدایت کا کام دیتا ہے اور اجتماعی و معاشرتی کردار کے تعلق سے یہ فریضہ معاشرہ کے تحفظ اس کے حقوق کی ادائیگی اور اس کے نظام کے تشخص کی حفاظت کے لیے فعل و اقدام، جہاد و قربانی اور قدرت و طاقت کا کام دیتا ہے تاکہ معاشرہ کا سفینہ غرقابی سے محفوظ رہے، اس کی عمارت کو گزندہ پہنچے، اس کی صفوں میں استشار عالم نہ ہو اور حیات و معاشرہ کا اصلاحی و تعمیری مقصد پارہ پارہ نہ ہو۔^(۳۲)

حریت فکر اور تعمیر و ترقی معاشرے کے درمیان ارتباط کی بہترین وضاحت حدیث سفینہ سے ہوتی ہے۔ یہ وہ حدیث ہے جس کی روایت امام بخاری، امام ترمذی اور امام احمد وغیرہ نے حضرت نعمان بن بشیر رضی اللہ عنہ سے کی ہے۔ وہ نبی ﷺ سے نقل کرتے ہیں کہ آپ ﷺ نے فرمایا:

مثل القائم على حدود الله والواقع فيها كمثل قوم استهموا على سفينه فأصاب بعضهم أعلاها
وبعضهم أسفلها مكان الذين في أسلفها إذا استقوا من الماء مروا على من فوقهم فقالوا: لوأنا
خرقنا في نصيينا خرقاً ولم نؤذ من فوقمنا فان تركوه هلكوا و هلكوا جميعاً وإن أخذوا على
أيديهم نجوا و نجوا جميعاً.^(۳۳)

وہ لوگ جو حدود اللہ پر قائم ہیں اور وہ جوان کی خلاف ورزی کرتے ہیں ان دونوں کی مثال اس قوم جیسی ہے جس نے ایک کشتی سے سفر کرنے کے لیے قرآن ادازی کی۔ اس کے نتیجے میں بعض لوگ اوپر منزل پر چلے گئے، جب کہ دوسرے لوگ پھلی منزل پر سوار ہوئے۔ پھلی منزل والوں کو پیاس لگتی تو وہ بالائی منزلوں سے گزر کر اوپر جاتے اور پیاس بجھاتے۔ انہوں نے سوچا کہ ہم نیچے کشتی میں سوارخ کر لیں تو اپر والوں کو زحمت دینے سے نفع جائیں گے۔ اگر انھیں اپنے ارادہ کو پورا کرنے کے لیے چھوڑ دیا تو سارے لوگ ہلاک ہو جائیں گے اور اگر ان کا ہاتھ پکڑ کر روک دیا تو نیچے کی منزل والے بھی نفع جائیں گے اور اوپر والے بھی۔

رسول اللہ ﷺ کی بیان کردہ یہ مثال بہت سے معانی و تصورات کا دروازہ ہو گتی ہے۔ اس سے آزادی اور اس کی حدود کی صراحت ہوتی ہے۔ آزادی فکر اس حد تک مطلوب ہے جب تک اس سے معاشرے

- ۳۲۔ عبد الحمید احمد، فکر اسلامی کا حجران، ص: ۱۷۸۔

- ۳۳۔ محمد بن اسماعیل البخاری، صحیح البخاری، تشریح و تعلیم، مصطفیٰ دیب البغاء، کتاب الشرکة، باب هل یقرع في
القسمة والاستهان فيه (دمشق: دار ابن کثیر، ۱۴۳۰ھ / ۱۹۹۳ء)، رقم: ۲۳۶۱۔

کی تعمیر و ترقی پر زدنہ پڑے اور اس سرز میں کی عمران کاری اور خلافت کے خدائی منصوبے کی تکمیل میں کوئی رکاوٹ نہ ہو۔^(۳۲)

۶۔ اسلامیت اور انسانیت کے درمیان اعتدال

فکر اسلامی مذہب کی ایسی تعبیر و تشریح سے عبارت ہے جو ایک طرف قرآن کریم اور سنت رسول ﷺ کی صحیح ترجیحانی کرتی ہو اور دوسری طرف عالم انسانیت کے سائل سے سمجھیگی اور دینات کے ساتھ تعامل کرتی ہو۔ مسلمان سارے انسانوں کے درد و کرب کو سمجھنے اور ان کی خوشحالی و نجات کے لیے جدوجہد کرنے پر مامور ہیں۔ اللہ کے رسول تمام عالم کے لیے رحمت بنا کر بھیجے گے۔ قرآن کریم تمام انسانوں کی بہادیت اور رہنمائی کے لیے نازل کیا گیا ہے۔ مسلمان جس خدا پر ایمان رکھتے ہیں وہ رب العالمین ہے، رحمٰن و رحیم ہے۔ قرآن نے مسلمانوں کی ذمے داری بتائی ہے کہ وہ سارے انسانوں کو اللہ کے دین کا مخاطب بنائیں اور اپنے رویے اور عمل سے ان کے لیے ہم دردی و غم خواری اور نصح و خیر خواہی کی مثال بنیں۔ ﴿وَكَذِلِكَ جَعَلْنَاكُمْ أَمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا﴾ (آل بقرہ: ۲) (اور اسی طرح ہم نے تم کو بہترین امت بنایا تاکہ تم لوگوں پر گواہ بن کر رہو اور رسول تم پر گواہی دینے والا بنے۔) ﴿كُنُتمْ خَيْرَ أُمَّةٍ أُخْرِجْتُ لِلنَّاسِ تَأْمُرُونَ بِالْمُعْرُوفِ وَنَهَيْتُمْ عَنِ الْمُنْكَرِ وَتُؤْمِنُونَ بِاللَّهِ ط﴾ (آل عمران: ۱۱) (تم بہترین امت ہو جسے لوگوں کی رہنمائی کے لیے بھیجا کیا گیا ہے۔ بھلائی کا حکم دیتے ہو، برائی سے روکتے ہو اور اللہ پر ایمان رکھتے ہو۔) ﴿وَتَعَاوَنُوا عَلَى الْإِيمَانِ وَلَا تَعَاوَنُوا عَلَى الْإِثْمِ وَالْعُدُوانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ (المائدۃ: ۵) (نیکی اور پرہیز گاری کے کاموں میں ایک دوسرے کی مدد کرو مگر ظلم اور گناہ میں ایک دوسرے کا ساتھ نہ دو اور اللہ سے ڈرتے رہو بے شک اللہ کا عذاب سخت ہے۔)

دین کے اسی انسانیت نو از تعامل کو فہمنے مقاصد شریعت کے عنوان سے تعبیر کیا ہے۔ امام غزالی رحمۃ اللہ علیہ نے مقاصد شریعت پر گفتگو کرتے ہوئے لکھا ہے:

مصلحت سے ہماری مراد مقصود شریعت کی حفاظت ہے اور شریعت کا مقصد خلق خدا کے سلسلے میں پانچ چیزوں سے عبارت ہے، وہ یہ کہ ان کے دین، جان، عقل، نسل اور مال کی حفاظت کی جائے، ہر وہ چیز جو ان پانچ بنیادی چیزوں کی حفاظت

کرنے والی ہو مصلحت شمار ہوگی اور ہر وہ چیز جو ان بنیادوں کے لیے نظر ہو، مفسدہ شمار ہوگی جسے دور کرنا مصلحت قرار پائے گا۔^(۳۵)

امام ابو الحسن شاطئ علیہ السلام (وفات ۹۰۷ھ / ۱۳۸۸ء)، شاہ ولی اللہ دہلوی علیہ السلام (۶۲۷ء - ۶۹۹ء)، محمد طاہر بن عاشور علیہ السلام (۱۸۷۹ء - ۱۹۷۳ء)، علال الفاسی علیہ السلام (۱۹۰۸ء - ۱۹۷۳ء) وغیرہ علمانے اپنے دور میں مقاصد شریعت کے نظر یہ پر بحث کر کے اسلام کے انسانی و آفیقی اقدار کو شرح و بسط کے ساتھ پیش کیا۔ پروفیسر محمد نجات اللہ صدیقی (۱۹۳۱ء) نے مقاصد شریعت پر گفت گو کرتے ہوئے تحفظ سے آگے بڑھ کر ترقی دینے کو بھی مقاصد میں شامل کرنا ضروری خیال کیا۔ روایتی فہرست مقاصد میں سارا زور مضرت پر تھا، جلب منفعت کا پہلو دب گیا تھا۔ انہوں نے گلوبالائزیشن کے چیلنجوں سے عہدہ برآ ہونے کے لیے روز نئے حالات میں سیاسی، سماجی اور معاشری امور میں دنیا کی رہنمائی کرنے کے لیے مسلمانوں پر زور دیا کہ وہ ان امور کو بھی مقاصد میں شامل کریں جن کی مقصودیت کو کتاب و سنت کی سند تو حاصل ہے مگر اس سے پہلے ان کو زیادہ اہمیت دینے کی ضرورت محسوس نہیں کی گئی، وہ مقاصد یہ ہیں:

- ۱ انسانی عزو و شرف
- ۲ بنیادی آزادیاں
- ۳ عدل و انصاف
- ۴ ازالہ غربت اور کفالات عامہ
- ۵ سماجی مساوات اور دولت و آمدی کی تقسیم میں پائے جانے والی ناہمواری کو بڑھنے سے روکنا
- ۶ امن و امان اور نظم و نسق
- ۷ بین الاقوامی سطح پر باہم تعامل و تعاون^(۳۶)

۳۵ - حامد الغرائی، المستصفی في أصول الفقه (تالہہ: مطبعة امیریۃ، ۱۳۲۳ھ، ۱: ۲۷۵)۔

۳۶ - محمد نجات اللہ صدیقی، مقاصد شریعت (دہلی: مرکزی مکتبہ اسلامی پبلیشورز، ۲۰۰۹ء، ۳۹)۔

یہ بحث شعبہ علوم اسلامیہ بہاؤ الدین زکریا یونیورسٹی، ملتان پاکستان کے دور روزہ سینیٹر ۲۸-۲۹ مارچ ۲۰۱۲ء کے افتتاحی اجلاس میں کلیدی خطبہ کی حیثیت سے پیش کی گئی تھی بعد میں اس میں اضافے کیے گئے اور کچھ ترمیمات بھی تاکہ موضوع تثنیہ نہ رہے۔ رام شکر گزار ہے صدر شعبہ پروفیسر ڈاکٹر عبدالقدوس صہیب کا جنہوں نے اسے دعوت سنن دی اور ایک اہم

مقاصد شریعت پر ہونے والی یہ بحثیں فکر اسلامی کے آفاقی اور عالم گیر پہلوؤں کو نمایاں کرنے کے لیے ہیں۔ آفاقیت اور انسانیت نوازی کی یہ ترجمانی فکر اسلامی کا امتیاز ہے۔ مسلمانوں نے اپنی تاریخ کے سنہری دور میں اسی عالم گیر کردار کا مظاہرہ کیا۔

مسلمان اپنے ماحول میں محصور ہو کر اپنے مسائل و مشکلات کے گرداب میں پھنس کر عالم انسانیت کو فراموش نہیں کر سکتے۔ انھیں خیرامت کا لقب اللہ کی بارگاہ سے ملا ہے اور اس لقب کا تقاضا بتایا گیا ہے کہ وہ انسانیت کی فلاح و بہبود کے لیے کام کریں۔ عام انسانوں کے درد و کرب کو سمجھیں اور اس کا مرہم فراہم کریں۔ عبادت اور خدمت کی اسی جامعیت کو اسلام کہتے ہیں یہاں سورۃ الحج کی آخری دو آیات کا مطالعہ مفید رہے گا، جس سے

فکر اسلامی کا امتیاز غصہ کر سامنے آئے گا:

﴿يَا أَيُّهَا الَّذِينَ آمَنُوا إِذْ كُوَافَّوا وَاسْجُدُوا وَاعْبُدُوا رَبَّكُمْ وَافْعُلُوا الْحَيْرَ لَعَلَّكُمْ تُفْلِحُونَ ۝ وَجَاهِدُوا فِي اللَّهِ حَقَّ جِهَادِهِ ۝ هُوَاجْتِسُكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ ۝ مِلَّةً أَنِّيْكُمْ أَبْرَاهِيمُ طُهُوْسِكُمُ الْمُسْلِمِينَ ۝ مِنْ قَبْلٍ وَفِي هَذَا لِيَكُونُ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ ۝ فَاقْبِلُوا الصَّلَاةَ وَأَتُوا الزَّكُوَةَ وَاعْصِمُوا بِإِلَهِ طُهُوْسِكُمْ هُوَمَوْلَكُمْ ۝ فَبِنَعْمِ الْبُوْلِي وَنِعْمَ النَّصِيرِ﴾ (الحج: ۲۲-۲۷)

(اے ایمان والو! رکوع کرو سجدہ کرو اور اپنے رب کی بندگی کرو اور بھلائی کے کام کرو تاکہ فلاح پا اور اللہ کی راہ میں جہاد کرو جیسا کہ جہاد کرنے کا حق ہے۔ اسی نے تم کو برگزیدہ کیا اور دین کے معاملے میں تم پر کوئی بیکی نہیں رکھی۔ تمہارے باپ ابراہیم کی ملت کو تمہارے لیے پسند فرمایا۔ اسی نے تمہارا نام مسلم رکھا اس سے پہلے اور اس قرآن میں بھی تمہارا نام مسلم ہے تاکہ رسول ﷺ تم پر اللہ کے دین کی گواہی دے اور تم دوسرے لوگوں پر اس کی گواہی دو اور نماز کا اہتمام رکھو اور زکوٰۃ ادا کرتے رہو اور اللہ کی رسی کو مضبوط پکڑو۔ وہی تمہارا آقا ہے اور کیا ہی خوب آقا اور کیا ہی خوب مد گار ہے۔)

موضوع پر تفصیل سے اظہار خیال کا موقع دیا۔ جی چاہتا ہے کہ مصر کے نامور عالم شیخ محمد الغزالی عَزَّوجَلَّ (۱۹۹۶ء۔ ۱۹۱۷ء) کا یہ اقتباس یہاں ملاحظہ کیا جائے:

”بڑی قومیں کثرت تعداد کی بنا پر ترقی کا بام عروج پر نہیں پہنچیں، بلکہ عقلی پیدا اور اور تہذیبی ارتقاء نے انھیں اس منزل تک پہنچایا۔ یہ عقلی ترقی عوامی بھیڑ کے بس کی بات نہیں ہوتی بلکہ یہ ارباب عقل و دانش اور حاملین فکر و نظر کے ہاتھوں انجام پاتی ہے۔ ہر کوئی قوم اس وقت خود اپنے بیرون پر کھڑا چلتی ہے جب وہ اپنے عقریبوں کو گرفتار کرتی اور کوڑے لگواتی ہے اور پست ہمت لوگوں اور اوچھی طبیعت کے انسانوں کو انعامات سے نوازتی ہے۔“ الدعوة الاسلامية تستقبل قرنها

الخامس عشر، عبید اللہ فہد فلاحی کے ذریعہ اردو ترجمہ دعوت اسلامی، پندرہویں صدی ہجری کے استقبال میں، ہندوستان پبلی کیشنز، دہلی، نومبر ۱۹۸۱ء۔ ۳۸۔